



केंद्रीय रेल विद्युतीकरण संगठन
मुख्यालय कार्यालय, इलाहाबाद
जनसम्पर्क विभाग

संख्या :

कोर/जी/पीआर/010 भाग-XVIII

दिनांक 03.04.2019

प्रेस विज्ञप्ति

कोर इलाहाबाद, में मुख्य परियोजना निदेशकों की बैठक

कोर में दो दिवसीय मुख्य परियोजना निदेशकों की बैठक दिनांक 03.04.2019 को प्रारम्भ हुई। बैठक की अध्यक्षता महाप्रबन्धक श्री रतन लाल, ने की जिसमें महाप्रबन्धक महोदय ने 3639 रूट किलोमीटर के विद्युतीकरण की उपलब्धि प्राप्त करने के लिए सबको बधाई दी और अच्छा कार्य करने लिए सभी को प्रोत्साहित भी किया। उन्होंने नये वित्त वर्ष की चुनौतियों का भी जिक्र किया और पिछले वित्त वर्ष के अनुभवों से इस वित्त वर्ष की चुनौतियों को पूरा करने की सलाह दी।

महाप्रबन्धक महोदय ने अपने अध्यक्षीय उद्बोधन में परियोजनाओं में संरक्षा और गुणवत्ता सुनिश्चित करने और समुचित कार्ययोजना बनाकर परियोजनाओं को समय पर पूरा करने का भी निर्देश दिया। बैठक में सामग्री प्रबंधन, मैन पावर प्लानिंग और समय पर कॉन्ट्रैक्टर बिलों के भुगतान पर भी चर्चा हुई। प्रमुख वित्त सलाहकार ने बताया कि इस बार बजट का शतप्रतिशत उपयोग हुआ है, और पिछले वित्तीय वर्ष के तीन प्रतिशत वृद्धि के मुकाबले इस वर्ष कुल व्यय में 56% की वृद्धि हुई है।

इस बैठक में कोर के मुख्य प्रशासनिक अधिकारी श्री आलोक गुप्ता, एवं कोर के समस्त विभागाध्यक्ष तथा जयपुर, चेन्नई, सिकंदरबाद, भुवनेश्वर एवं न्यू जलपाईगुडी के मुख्य परियोजना निदेशकों ने भाग लिया।

(एस.के.मिश्र)
उप महाप्रबन्धक (पीआर)
कोर/इलाहाबाद